

కాంగ్రెస్ పార్టీని బంగాళాఖాతంలో పడేస్తాం

ఆగమాగం ఓటేస్తే రైతు బతుకు ఆగమే!



- ధరణిపై కాంగ్రెస్ దుష్ప్రచారం ■ మూడు గంటల కరెంటుపై రైతుల అసహనం
- ఆ పార్టీకి ఓటు వేయం ■ మళ్లీ బీఆర్ఎస్ రావాలే..

అలవిగాని హామీలతో తెలంగాణలో ఎలాగైనా అధికారాన్ని చేజిక్కించుకోవాలని విశ్వప్రయత్నాలు చేస్తున్న కాంగ్రెస్ పార్టీ.. పాచిక పారకపోవడంతో కుట్రలకు తెరలేపింది. 24 గంటల కరెంటు, రైతుబంధు, రైతుబీమా, ధరణి వంటి వాటితో సంబురంగా బతుకుతున్న అన్నదాతల బతుకుల్లో నిప్పులు పోయాలని కంకణం కట్టుకున్నది. అధికారంలోకి వస్తే తమ తొలి టార్గెట్ వారినని బాహుళంగానే చెప్పింది. ధరణిని రద్దు చేస్తామని, 24 గంటల కరెంటు స్థానంలో మూడు గంటల కరెంటుతో సరిపెడతామని చెబుతూ ఇప్పటినుంచే రైతులను భయపెడుతున్నది. కాంగ్రెస్ పాలనలో అనుభవించిన కష్టాలు ఇంకా కండ్ల ముందు కదలాడుతుండడంతో రైతులను సమయం కోసం ఎదురుచూస్తున్నారు. తమను గోసపుచ్చుకున్న హస్తం పార్టీని ఎన్నికల్లో డిపాజిట్ కూడా దక్కనివ్వకుండా తరిమికొడతామని శపథం చేస్తున్నారు. ధరణిని కాంగ్రెస్ రద్దు చేయడం కాదు.. తామే వారిని బంగాళాఖాతంలో పడేస్తామని బాజుప్రా చెబుతున్నారు.

కాంగ్రెస్ పార్టీకి అవగాహన లేదు..



సోన్, నవంబర్ 23 : మూడు గంటల కరెంటు, 10హెచ్పీ మోటర్లు అని కాంగ్రెస్ పార్టీ ఇష్టమొచ్చినట్లు మాట్లాడుతున్నారు. వారికి వ్యవసాయం పై అవగాహన లేదు. ఈ మోటర్లు ఒకవేళ పెడిగే బోర్లలో నుంచి బురద బయటకొస్తుంది. మోటర్లు కాలిపోతే మళ్లీ పాత రోజులు వస్తాయని భయ మేస్తుంది. ముఖ్యమంత్రి కేసీఆర్ అయ్యాక మంచిగా 24 గంటల కరెంటు ఇస్తున్నారు. ఎటువంటి టెన్షన్ లేకుండా మోటరు చాల్ చేసి ఇంటికొచ్చి వేరే పని చేసుకుంటున్నాం. గంటల భూమి విడిచిపెట్టుకుండా పంటను వేస్తున్నాం. ఇప్పుడు ఆ మూడు గంటల కరెంటు వద్దు, 10హెచ్పీ మోటర్లు అంతకంటే ఎక్కువ అవసరమే లేదు. కేసీఆర్ సార్ మంచిగా ఆలోచించి రైతుల పక్షపాతిగా ఉన్నాడు. మళ్లీ కేసీఆర్ సేవిగా ఉండాలి. - అశోక్, రైతు(మురారాపూర్)

ధరణి ఉండాలే..

సోన్, నవంబర్ 23 : ధరణి పల్ల చాలా మందికి ఈజీగా రిజిస్ట్రేషన్ జరుగుతున్నది. ఒకప్పుడు రిజిస్ట్రేషన్ చేసుకోవాలంటే చెప్పులు అరిగే దాకా తిరిగేవాళ్ళం. భూమి పట్టా పాసుపుస్తకంలోకి ఎక్కాలంటే. ఇప్పుడు మీ సేవకేంద్రానికి వెళ్లి స్టాఫ్ బుక్ చేసుకొని తెల్లారి తహసీల్ కార్యాలయానికి వెళ్తే ఐదు నిమిషాల్లోనే రిజిస్ట్రేషన్ అవుతున్నది. మళ్లీ మన ఫోన్లోనే మన సర్వేనంబర్లు అన్ని కనిపిస్తున్నాయి. ఇంతకంటే మంచిది ఎప్పుడైనా చూశామా. ఈ రోజుల్లో పని తొందరగా అయిపోతే చాలు. అంతకంటే ఇంకా ఎక్కువ ఏమీ ఉండదు. కాంగ్రెస్ వచ్చేది లేదు. సచ్చేది లేదు. వారిని నమ్మితే నట్టేట ముంచుతారు. బీఆర్ఎస్ సర్కారే ఉండాలే. - సురేష్, రైతు, వెంగాపేట్



కాంగ్రెస్ పాలనలో కరెంటు కట్టకట్టే

మామడ, నవంబర్ 23 : కాంగ్రెస్ పాలనలో కరెంటు కట్టకట్టే ఉండేది. కరెంటు ఎప్పుడు వస్తో.. ఎప్పుడు పోతో.. ఎవరికీ తెలియదు. రాత్రిళ్లు కరెంటు పెట్టబోయి ఎంతోమంది చనిపోయింది. సబ్సిడీ, కరెంటు ట్రాన్స్ఫార్మర్లు కాలిపోతే బాగు చేయాలని మొత్తుకున్నా పట్టించు కున్నోళ్లు లేరు. అరుగాలం కష్టపడి పండించిన పంట నీళ్లులేక కళ్లముందే ఎండిపోతుంటే రాస్తారో కోలు చేసేవాళ్ళం. తెలంగాణ వచ్చాక సీఎం కేసీఆర్ 24గంటల కరెంటు ఇస్తున్నారు. హాయిగా రెండు పంటలు పండించు కుంటున్నాం. మూడు గంటల కరెంటుతో అన్నీ కష్టాలే. అందరూ ఒకే సారి మోటర్లు ఆన్ చేస్తే మళ్లీ నాటి పరిస్థితులు వస్తాయి. మోటర్లు, ట్రాన్స్ఫార్మర్లు కాలి పోతాయి. కాంగ్రెస్ మాటలు నమ్మవద్దు - మల్యాల మల్లన్న, రైతు(న్యూలింగంపల్లి)



రైతులు బాగుండడం ఇష్టం లేదు..

మామడ, నవంబర్ 23 : కాంగ్రెస్ నాయకుల మాటలు వింటుంటే పాత రోజులు గుర్తుకొస్తున్నాయి. రాత్రిపూట వ్యవసాయ బావిల కాడికి పోయి కరెంటు కోసం పడిగాపులు గావే వాళ్ళం. మోటర్లు పెట్టెందుకు పోతే ఇంటికి తిరిగి వచ్చేది గ్యారెంటీ లేకుండా. అప్పులు తెచ్చి ఎప్పుడూ చేసేవాళ్ళం. తెలంగాణ ప్రభుత్వం కరెంటు కష్టాలు తీర్చింది. కాంగ్రెస్ నాయకులు ప్రచారంలో చెప్పే మాటలు వింటుంటే రైతులు సంతోషంగా ఉండడం వారికి ఇష్టం లేదు. కాంగ్రెస్ నాలుగు ఓట్లు వచ్చేది లేదు.. సచ్చేది లేదు. మళ్లీ బీఆర్ఎస్ సర్కారు రావాలే. కేసీఆర్ ముఖ్యమంత్రి కావాలే. తిన్న రేపు తాల్యలే.. ప్రజలంతా బీఆర్ఎస్ వైపే ఉన్నారు. - రాజేశ్వర్, రైతు(కొరిటికల్)



కరెంటుపై మోసపూరిత వైఖరి..

మామడ, నవంబర్ 23 : మూడు గంటల కరెంటు పై కాంగ్రెస్ మోసపూరిత వైఖరి. ఆ పార్టీ హయాంలో అచ్చిరాని కరెంటుతో మోటర్లు కాలిపోయేవి. వాటి రిపేరుకు డబ్బులు లేక అప్పులు చేసేవాళ్ళం. అప్పుటికే పంటలకు నీరు అందక ఎండిపోయేవి. తీసుకొచ్చిన అప్పులు తీర్చలేక ఇబ్బందులు పడేవాళ్ళం. కొంత మంది రైతులు బావుల కాడనే ఆత్మహత్యలు చేసుకునేవారు. దీనంతటికీ కారణం కాంగ్రెస్. రాష్ట్రం వచ్చాక సీఎం కేసీఆర్ సార్ 24గంటల కరెంటు ఇస్తున్నారు. నీరు పుష్కలంగా ఉండడంతో దిగుబడి కూడా పెరిగింది. కాంగ్రెస్ వాళ్లు ఇన్నామంటున్న మూడు గంటల కరెంటుతో రైతులకు మళ్లీ పాత రోజులే వస్తాయి. కాంగ్రెస్ ను ఎట్టి పరిస్థితుల్లో నమ్మం. - మలిబద్ద సాగర్, రైతు(న్యూలింగంపల్లి)



వ్యవసాయం వారికి తెల్లదు..

మామడ, నవంబర్ 23 : వ్యవసాయానికి ఎన్ని గంటల కరెంటు సరిపోతుందో కాంగ్రెస్ పార్టీ తెల్లదు. ఎకరా పొలానికి నీరు పారించేందుకు ఎన్ని గంటల కరెంటు సరిపోతుందో తెలిస్తే ఇలా మూర్ఖంగా ఎలా మాట్లాడుతారు. 10 హెచ్పీ మోటర్లు తీసుకుంటే మళ్లీ అప్పుల పాలు కావాల్సిందే. మాకు ఇప్పుడిచ్చే 24గంటల కరెంటు బాగుంది. మా ఓటు సీఎం కేసీఆర్ కే వేస్తాం. మరంత అభివృద్ధి చేస్తారు. - జక్కల రాజన్న, రైతు (పానోల్)



అవగాహన లేని మాటలు..



మామడ, నవంబర్ 23 : 10హెచ్పీ మోటర్లతో వ్యవసాయమా అది ఎట్లాసాధ్యం. 10హెచ్పీ మోటర్లు వాడితే కరెంటు ఎంత కాల్చింది. పాత బోర్లు తీసి కొత్త బోర్లు వేయాలా.. 10హెచ్పీ మోటర్లతో బోర్లలో నీళ్లు ఉంటాయా.. పైపులు ఎక్కడికక్కడ పగిలి పోతాయి. పొలాలు ఎండిపో తయే. కాంగ్రెస్ నాయకులు రేవంత్ రెడ్డికి కరెంటు గురించి కనీసం అవగాహన లేదు. ఇప్పుడు సీఎం కేసీఆర్ ఇస్తున్న 24గంటల నాణ్యమైన కరెంటుతో రైతులు సంబురంగా సాగు చేసుకుంటున్నారు. రైతులు బాగు పడడం కాంగ్రెస్ కు ఇష్టం లేకనే మూడు గంటల కరెంటు సాలంటున్నారు. వారిని నమ్మితే నట్టేట ముంచుతారు. ప్రజలు వారిని నమ్మే స్థితిలో లేరు. బీఆర్ఎస్ సర్కారే మళ్లీ వస్తుంది. - నల్ల పోతారెడ్డి, రైతు(కొరిటికల్)

రైతుల ఆత్మగౌరవం పెరిగింది.

నిర్మల్టోన్, నవంబర్ 23 : బీఆర్ఎస్ అధికారంలోకి వచ్చాకనే రైతులకు ఆత్మగౌరవం పెరిగింది. కాంగ్రెస్ పార్టీ అధికారంలో ఉన్నప్పుడు కరెంటు కోసం ఎన్నో తిప్పలు పడ్డాం. పేరుకు 9 గంటల కరెంటు కానీ 5 గంటలు కూడా ఉండేది కాదు. లోవోల్టేజీతో మోటర్లు, స్టాటర్లు కాలిపోయేవి. దాని ఖర్చంతా నేనే పెట్టినా. పంట చేతికి వస్తే దాన్ని గ్యారంటీ లేకుండా. పండితే బాగుపడేలోళ్ళం. పండకపోతే ఏద్యోలోళ్ళం. ఇప్పుడు బీఆర్ఎస్ ప్రభుత్వం అధికారంలో వచ్చాక 24 గంటల కరెంటు, రైతుబీమా, పెట్టుబడి సాయం మాకు అన్ని విధాల అందుకుంటుంది. ఎక్కడికెళ్లినా రైతుగా గౌరవం దక్కతుంది. గీ కాంగ్రెస్ పార్టీ రైతులకు చేసిందేమీ లేకపోగా గాలిమాటలతో ఆగం చేస్తున్నాం. - పి శ్రీనివాస్, రైతు(సిద్ధాపూర్)



ధరణి లేకపోతే బతుకులు ఆగమవుతయే..



నిర్మల్టోన్, నవంబర్ 23 : భూములను పక్కాగా రికార్డులను ఉంచేందుకే కేసీఆర్ ధరణి తెచ్చినా. కాంగ్రెస్ హయాంలో కాగితాల్లో భూముల వివరాలు ఉండడంతో రెవెన్యూ అధికారులు ఇష్టమొచ్చినట్లు రికార్డులు రాసి భూ వివరాలు ఆగమగం చేసినా. పైసలన్నీ కాని పహానీ ఇవ్వకపోయేది. ధరణి వచ్చాక అన్ని వివరాలు అందులో సమాధులు కావడంతో మీ సేవా కేంద్రంలో దరఖాస్తు చేసుకుంటే పది నిమిషాల్లోనే పహానీ, డిజిటల్ సర్టిఫికేట్ రూపంలో రైతుల చేతికి వస్తుంది. అటువంటి ధరణిని ఎత్తివేస్తే మళ్లీ భూముల వివరాలు ఆగమగంవుతాయి. అందరం ఇబ్బందులు ఎదగొంటాం. ధరణి వచ్చాక కాంగ్రెస్ కు ఓట్లు వేయం. మళ్లీ బీఆర్ఎస్ సర్కారే రావాలే. - భూమయ్య, రైతు (సిద్ధాపూర్)

ధరణితో భూములకు భరోసా..



దిలావర్పూర్ నవంబర్ 23 : తెలంగాణ రాష్ట్ర ప్రభుత్వం తీసుకొచ్చిన ధరణి పోర్టల్ తో భూములకు భరోసా కలుగుతుంది. ఎందుకంటే మా భూములు ఇతరుల పేర్ల మీదకు వెళ్లకుండా ఉండేందుకు కేసీఆర్ ప్రభుత్వం భూమి యాజమానికీ మాత్రమే పూర్తి హక్కు కల్పించాడు. భూమి ఉన్న వ్యక్తి మాత్రమే రిజిస్ట్రేషన్ కార్యాలయానికి వెళ్లి బోటన వేలు పెడితేనే భూమి ఇతరుల పేరు మీద రిజిస్ట్రేషన్ అవుతుంది. కానీ కాంగ్రెస్ ప్రభుత్వ హయాంలో భూములకు రక్షణ ఉండేది కాదు. భూముల వివరాలు అన్ని అప్పటి పట్టాల్లో, ఆర్డర్ల దగ్గర ఉండేవి. అలాంటి వ్యవస్థను తీసి వేసి ధరణి పోర్టల్ తీసుకొచ్చి పేద భూములకు భరోసా కల్పించిన కేసీఆర్ హ్యాట్లూప్. - నరేందర్ రైతు(న్యూలింగంపల్లి)

మూడు గంటల పార్టీని నమ్మద్దు..



దిలావర్పూర్ నవంబర్ 23 : కొట్లాడి తెచ్చు కున్న తెలంగాణ రాష్ట్రంలో రైతులకు కేసీఆర్ 24 గంటల కరెంటు ఇచ్చి ఆర్థికంగా బలోపేతం చేస్తున్నారు. ఢిల్లీలో పార్టీ లీడర్ల కన్ను తెలంగాణలోని రైతులపై కన్నుపడింది. వారిని కేసీఆర్ ఆర్థికంగా బలోపేతం చేస్తున్నారని కాంగ్రెస్ పార్టీకి కన్నెర్ర చేస్తున్నది. రైతులకు 10 హెచ్పీల మోటర్లు పెట్టి 3 గంటల కరెంటు ఇస్తే సరిపోతుందని ఓ పార్టీ, బీజేపీ రైతులకు మోటర్ల దగ్గర మీటర్లు పెట్టాలని చెబుతున్నది. ఈ రెండు పార్టీలు రైతులు భాగు పడుతుంటే వారికి నచ్చడం లేదు. రైతును రాజు చేస్తున్న కేసీఆర్ ప్రభుత్వంపై కాంగ్రెస్ పార్టీ గద్దలు పనిగట్టుకొని వచ్చి 3 గంటల కరెంటు గురించి ప్రచారం చేస్తున్నాయి. మూడు గంటల కరెంటు ఇస్తే ఏ విధంగా రైతు పంటలను సాగు చేస్తాడో ఆ పార్టీ నాయకులను మనం నిలదీ యాలి. ఎన్నికల్లో కాంగ్రెస్ కు తగిన శాస్తి తప్పదు. వారిని ప్రజలు నమ్మడం లేదు. - రాధోడి అశోక్ రైతు